

एशिया यूनिवर्सिटी रैंकिंग के टॉप 50 में आईआईटी इंदौर

सिटी रिपोर्टर | इंदौर

टाइम्स हायर एजुकेशन की एशिया यूनिवर्सिटी रैंकिंग में इंडियन इंस्टिट्यूट ऑफ टेक्नोलॉजी (आईआईटी) इंदौर ने टॉप 50 इंस्टिट्यूट्स में जगह बनाई है। 27 एशियाई देशों के 400 इंस्टिट्यूट्स में आईआईटी इंदौर ने ये स्थान हासिल किया है। आईआईएससी बेंगलुरु के

बाद आईआईटी का देश में दूसरा स्थान है। आईआईटी की टीचिंग को 25, रिसर्च को 30, साइटेशन को 30, इंटरनेशनल आउटरीच को 7.5 और इंडस्ट्री कनेक्ट को 7.5 फीसदी वेटेज दिया गया है। संस्थान को 100 में से 44.8 अंक मिले। वहीं टीचिंग में 29.8, रिसर्च में 25.1, साइटेशन में 86.5, इंटरनेशनल आउटरीच में 18.2 और इंडस्ट्री इन्कम में 34 अंक मिले।

निदेशक प्रदीप माथुर ने कहा- संस्थान की फंडामेंटल और इंटरडिसिप्लिनरी रिसर्च का इस रैंक में बहुत योगदान है। हमारी सबसे तेज बढ़ती रिसर्च प्रोफाइल को बनाए रखने के लिए प्रतिबद्ध हैं। पोजिशन को बनाए रखने के लिए हम पूरी दुनिया के बेस्ट इंस्टिट्यूट्स से बेस्ट फैकल्टीज को हायर करने की हमारी योजना भी जारी रहेगी।